

આત્મધર્મ

વર્ષ ૦૧

સાલંગ અંક ૦૦૭

Version History

Version Number	Date	Changes
001	Nov 2005	First electronic version.

બ્રહ્મકીર્તન

જ્ઞાનવત સુખના 'માર્ગાં દર્શાવતું માસિક

વર્ષ ૧
અંક ૭

જૈનધર્મ એ કોઈ વેશ કે વાડો નથી, પણ વીતરાગનું શાસન છે. વીતરાગતા એજ જૈન ધર્મ છે.
વીતરાગના માર્ગમાં રાગને સ્થાન નથી પછી તે સાક્ષાત ભગવાન ઉપરનો હોય તો પણ જે રાગ તે જૈનશાસન નથી.

જે૪
૨૦૦૦

પૂજ્ય શ્રી સદ્ગુરુદેવના ઉદ્ગાર !

“હે આત્મા હવે બસ !!! નર્કના અનંત દુઃખો જે સાંભળતાં પણ વદ્યમાં કંપારી ઊઠે એવા દુઃખો અનંત-અનંતકાળ તેં સફન કર્યા, પણ તારું સાચું ભાન એક ક્ષણ પણ અનંતકાળમાં કર્યું નથી; આ ઉત્તમ મનુષ્ય જીવનમાં અનંત કાળના અનંતદુઃખો ટાળવાનો વખત આવ્યો છે, અને અત્યારે જો તને (તારા સ્વરૂપને) જાણવાનો સાચો ઉપાય નહિં કર તો ફરી અનંતકાળ ચોરાશીમાં ભ્રમણ કરવું પડશે... માટે જાગૃત થા !

“આત્મભાન કરી લે.”

આત્માને ઓળખ્યા વગર છૂટકો નથી. વસ્તુના ભાન વગર જઈશ ક્યાં ? તારું સુખ-શાંતિ તે તારી વસ્તુમાંથી આવે છે કે બબારથી ? તું ગમે તે ક્ષેત્રે જા પણ તું તો તારામાં જ રહેવાનો ! તારું સુખ સ્વર્ગમાંથી નથી આવવાનું, તું તારાથી કોઈ કાળે કે કોઈ ક્ષેત્રે જૂદો પડવાનો નથી. માત્ર તારા ભાનના અભાવે જ તું દુઃખી થઈ રહ્યો છો. તે દુઃખ દૂર કરવા માટે ત્રણે કાળના જ્ઞાનીઓ એક જ ઉપાય બતાવે છે કે—

“આત્માને ઓળખો”

વાર્ષિક લવાજમ
અઢી રૂપિયા

૭

છૂટક નકલ
ચાર આના

શિષ્ટ સાહિત્ય ભંડાર * મોટા આંકડિયા * કાઠિયાવાડ

જ્ઞાનાભ્યાસની જરૂરિયાત ભગવતી આરાધનામાંથી

જ્ઞાન પરિણામથી રહેલ પુરુષ પોતાના ચિત્ત (સંકલ્પ-વિકલ્પ) નો નિગ્રહ કરવા—સમર્થ થતો નથી, અર્થાત્ જ્ઞાન મનને જીતવામાં ઉત્તમ સાધન છે; તેના વિના મન અન્ય ઉપાયથી જીતી શકતું નથી. જેમ મત હાથીને અંકુશ વશ કરે છે તેમ ઉન્મતા થએલ ચિત્તરૂપ હાથીને વશ કરવાને માટે જ્ઞાન અંકુશ સમાન છે. જ્ઞાનથી જ મન જીતાય છે તેનાં ચાર ટેણાંતો.

જ્ઞાનની તરફ પૂર્ણ ઉપયોગ દેવાથી આ હૃદયરૂપી પિશાચ, પુરુષને સ્વાધીન થાય છે. તે હૃદય પિશાચની માફક અયોગ્ય કાર્ય કરે છે, પરંતુ જ્ઞાનોપયોગથી પુરુષ તે હૃદયને શુદ્ધ પરિણામોમાં પ્રવર્તાવી શકે છે, માટે હે શિષ્ય ! જ્ઞાનારાધના કરી તું શુદ્ધ પરિણામોમાં તત્પર થા.

જેમ યોગ્ય વિધિથી સાધન કરેલો મંત્ર-પ્રયોગ કૃષ્ણ સર્પને વશ કરે છે તેમ આ હૃદયરૂપી કૃષ્ણ સર્પ પણ ઉત્તમ પ્રકારથી પ્રયુક્ત જ્ઞાનપરિણામ દ્વારા વશ કરી શકાય છે.

અરણ્યમાં સ્વર્ણદુષ્પણાથી વિદ્ધાર કરતો મત હાથી જેમ મજબૂત સાંકળથી બાંધી શકાય છે તેમ આ મનરૂપી હાથી જ્ઞાન રૂપી સાંકળથી બાંધી શકાય છે.

વાંદરો એક ક્ષાણ પણ સ્થિર અર્થાત્ નિર્વિકાર એકસ્થાનમાં રહેતો નથી તેમ મન પણ વિષયો વિના સ્થિર રહેતું નથી. હંમેશાં વિષયોમાં વિચરે છે અર્થાત્ હંમેશાં શબ્દ, રસ, સ્પર્શ વગેરે વિષયોમાં નિમિત્ત મળતાં તે રાગ-દ્વેષવાણું થયા જ કરે છે; સતત જ્ઞાનનો અભ્યાસ ન હોવાથી તેની રાગ-દ્વેષમાં પરિણાતિ થઈ રહી છે, પરંતુ જ્ઞાનનો અભ્યાસ કરવાથી મધ્યસ્થ ભાવ ઉત્પન્ન થાય છે.

મનોમર્કટને વશ કરવાનો ઉપાય...જ્ઞાન.

આ મનોમર્કટને જિનાગમના અભ્યાસમાં દિનરાત તત્પર કરવું જોઈએ કે જેથી રાગદ્વેષાદિક વિકારને તે છોડી દે.

મનોમર્કટ વશ કરવાને માટે હંમેશાં જ્ઞાનાભ્યાસની આવશ્યકતા છે.

અજ્ઞાની જીવનું આડાપણું અને પુદ્ગલની સરળતા.

પુદ્ગલ પરમાણુઓનો એવો સ્વભાવ છે કે તેઓને જો કોઈ જીવ વિકાર ન કરે તો તેઓ જીવને વળગતા નથી, પણ જ્યારે કોઈ જીવ આડાઈ કરીને પરમાણુઓને વતાવે (તે તરફલક્ષ કરે) ત્યારે તેઓ આવ્યા વગર રહેતા નથી; અજ્ઞાની જીવ પોતે રાગદ્વેષ કરે છે છતાં પરમાણુઓનો ખોટો વાંક કાઢે છે કે “ આણે મને રાગદ્વેષ કરાવ્યાં ” પણ ખરેખર તો તે રાગદ્વેષ કરીને પુદ્ગલોને બોલાવ્યા છે તું રાગદ્વેષ કરીને પુદ્ગલને બોલાવ અને તે ન આવે એ કેમ બને ?

પુદ્ગલો તો બિચારાં જીવને કાંઈ કરતાં નથી. પણ જીવ પોતે રાગાદિ કરીને રોકાય છે ત્યારે પુદ્ગલ તો માત્ર હજર છે...છતાં પોતાના રાગમાં પરનો દોષ કાઢવો તે જીવની આડાઈ જ છે, જ્ઞાનાભ્યાસ વિના તત્વ સમજતું નથી.

વિશુદ્ધ પરિણામ યુક્ત જે જીવના હૃદયમાં જ્ઞાનરૂપી દીપક સતત પ્રકાશમાન રહે છે તેને જિનેશ્વરના કહેલા આગમમાં નાના થવાનો ભય રહેશે નહીં. અર્થાત્ સતત જ્ઞાનાભ્યાસ કરવાથી જીવાદિક પદાર્થોનું જૈન શાસ્ત્રમાં જે નયોના આધારથી અનેક અપેક્ષાઓ લઈ સ્વરૂપ વર્ણન કર્યું છે તેમાં ખૂબ ખુલાસો તેને થશે; પરંતુ જેને જ્ઞાનાભ્યાસ નથી તેને જિનાગમનું રહસ્ય માલુમ નહીં પડે.

જ્ઞાન ઉત્કૃષ્ટ પ્રકાશ છે.

જ્ઞાનરૂપી જે પ્રકાશ છે તે ઉત્કૃષ્ટ પ્રકાશ છે, તેમાં વિશિષ્ટતા એ છે કે કોઈ દ્વારા તે નાના કરી શકતું નથી. હવા વગેરે પદાર્થ દીપકનો નાશ કરે છે પરંતુ જ્ઞાનદીપકનો નાશ કરવાવાળો જગતમાં કોઈ પણ પદાર્થ નથી. સૂર્યનો પ્રકાશ ઘણો તીવ્ર છે પરંતુ તે પણ અલ્પ ક્ષેત્રને જ પ્રકાશિત કરે છે, પરંતુ આ જ્ઞાના-પ્રદીપ સમસ્ત જગતને પ્રકાશિત કરે છે; જ્ઞાન સમાન બીજો પ્રકાશ જગતમાં નથી.

જ્ઞાન વિના ચારિત્ર-તત્પની ઇચ્છા વ્યર્થ છે.

જ્ઞાનરૂપી પ્રકાશ અર્થાત્ જ્ઞાનદીપક વગર મોક્ષના ઉપાયભૂત એવા ચારિત્ર અને તત્પની પ્રાસિ કરવાની જે ઇચ્છા કરે છે તેને અંધકારમાં વૃક્ષ તૃણાદિકોથી વ્યાસ એવા હુર્ગમ પ્રદેશમાં પ્રવેશ કરવાવાળા અંધમનુષ્ય સમાન સમજવા જોઈએ; જેમ જીવોથી ભરેલા પ્રદેશોમાં હિંસાદિકને મટાડવી શક્ય નથી તેમ જ્ઞાન વિના મોક્ષની પ્રાસિ કરી શકાય નહીં.

આત્મધર્મ

સ્વરણમાં રાખવા યોગ્ય નિયમો

૧. જે પરિણમે છે (અવસ્થાબદલે છે) તે કર્તા છે. પરિણમનારનું જે પરિણામ (અવસ્થા) છે તે કર્મ છે અને જે પરિણતિ છે તે કિયા છે; એ ત્રણેય વસ્તુપણે બિન્ન નથી. એ ત્રણેય એક દ્રવ્યની અભિન્ન અવસ્થાઓ છે, પ્રદેશબેદ રૂપ જીવી વસ્તુઓ નથી.

૨. (દરેક) વસ્તુ સદા એક જ પરિણમે છે, એકનાં જ સદા પરિણામ થાય છે, અને એકનીજ પરિણતિ—કિયા થાય છે. અનેકરૂપ થવા છતાં એકજ વસ્તુ છે. ભેદ નથી.

૩. બે દ્રવ્યો એક થઈને પરિણમતાં નથી, બે દ્રવ્યોનું એક પરિણામ થતું નથી અને બે દ્રવ્યોની એક પરિણતિ—કિયા થતી નથી. કારણ કે અનેક દ્રવ્યો છે તે અનેક જ છે, પલટીને એક થઈ જતાં નથી.

૪. બે વસ્તુઓ છે તે સર્વથા બિન્નજ છે, પ્રદેશબેદ વાળી જ છે. બન્ને એક થઈને પરિણમતી નથી, એક પરિણામને ઉપજાવતી નથી અને તેમની એક કિયા હોતી નથી એવો નિયમ છે.

૫. જો બે દ્રવ્યો એક થઈને પરિણમે તો સર્વ દ્રવ્યોનો લોપ થઈ જાય.

૬. એક દ્રવ્યના બે કર્તા ન હોય, વળી એક દ્રવ્યનાં બે કર્મ ન હોય અને એક દ્રવ્યની બે કિયા ન હોય, કારણ કે એક દ્રવ્ય અનેક દ્રવ્યરૂપ થાય નહિં.

૭. આત્મા તો સદા પોતાના ભાવોને કરે છે, અને પર દ્રવ્ય પરના ભાવોને કરે છે; કારણ કે પોતાના ભાવો છે તે તો પોતે જ છે. અને પરના ભાવો છે તે પરજ છે (એ નિયમ છે.)

૮. પોતાને અજ્ઞાનરૂપ કે જ્ઞાનરૂપ કરતો આત્મા પોતાના જ ભાવનો કર્તા છે. પુદ્ગલના કે પરના ભાવોનો કર્તા તો કદી નથી.

૯. આત્મા જ્ઞાન સ્વરૂપ છે. પોતે જ્ઞાનજ છે; તે જ્ઞાન સિવાય બીજું શું કરે ? આત્મા પરભાવનો કર્તા છે એમ માનવું તે વ્યવહારી જીવોનો મોહ (અજ્ઞાન) છે.

૧૦. પરનું હું કંઈ કરી શકું એ કર્તાપણાનું મૂળ અજ્ઞાન છે.

૧૧. આત્મા સમસ્ત વસ્તુઓના સંબંધથી રહિત શુદ્ધ ચૈતન્ય ધાતુમય છે.

૧૨. તોપણ અજ્ઞાનને લીધે જ સવિકાર અને સોપાધિક કરાયેલાં ચૈતન્ય પરિણામ વાળો હોવાથી તે પ્રકારના પોતાના ભાવનો કર્તા પ્રતિભાસે છે.

૧૩. ક્રોધ-માન-માયા-લોભ-પુષ્ય-પાપ વગેરે વિકારી ભાવોને સવિકાર ચૈતન્ય પરિણામ કહેવામાં આવે છે.

૧૪. હું પર દ્રવ્ય છું-પરદ્રવ્યનું હું કરી શકું છું એ વિકારી ભાવોને સોપાધિક ચૈતન્ય પરિણામ કહેવામાં આવે છે.

૧૫. તે વિકારી ભાવ અનિત્ય છે, ક્ષણિક છે તેથી પોતાના ત્રિકાળી ધ્રુવ સ્વરૂપ શુદ્ધ ચૈતન્યને આશ્રયે તે વિકારી ભાવનો નાશ કરી શકાય છે.

૧૬. આત્મામાં થતા અજ્ઞાનમય પરિણામોને ચિદાભાસ, ચિદ્વિકાર કહેવામાં આવે છે.

૧૭. મિથ્યાત્વ સહિત જ્ઞાન જ અજ્ઞાન કહેવાય છે.

૧૮. મિથ્યાત્વ સહિત રાગાદિક હોય તે જ અજ્ઞાનના પક્ષમાં ગણાય છે.

૧૯. પરના અને પોતાના એકત્વ (અવિશેષ) ની માન્યતાને મિથ્યાત્વ કહેવામાં આવે છે.

૨૦. પરના અને પોતાના અવિશેષ જ્ઞાનને અજ્ઞાન કહેવામાં આવે છે.

૨૧. પરની અને પોતાની અવિશેષ લીનતાને અવિરતી કહેવામાં આવે છે.

૨૨. જ્ઞાનનું ફળ વિરતી—એટલે સ્વરૂપ સ્થિરતા

૧—જે પોતાથી કદી થઈ શકું નથી તેનું કર્તાપણું માને છે, અને જે પોતાને કરવાનું છે અને પોતાથી થઈ શકે છે તે

૨—જે સુખ પોતામાં ભરેલું છે તેને જાણતો કે ભોગવતો નથી અને પરવસ્તુ કે જેમાં કદી પણ પોતાનું સુખ નથી તેમાંથી સુખ ભોગવવાની વ્યર્થ મહેનત

સત્યનો આદર ને અજ્ઞાનનો ત્યાગ એ જ પ્રથમમાં પ્રથમ ધર્મ છે.

પરમ પૂજ્ય સદ્ગુરુદેવ શ્રી કાન્ઝ મુનિનું વ્યાખ્યાન મણ સુદ ૧૭ તા. ૬-૨-૪૪

ધર્મ કોનો ?

આત્મા જ્ઞાનમૂર્તિ વસ્તુ છે, શરીરથી જુદું તત્ત્વ છે. શરીર અને આત્મા એક જગ્યાએ ભેગા રહ્યા તેથી બે વસ્તુ એક થઈ ગઈ નથી, બન્નેના ગુણ જુદા જુદા છે. બે જુદી વસ્તુનાં લક્ષણ પણ જુદા જ છે. કોઈના ગુણ કોઈમાં જાય નહીં. આત્માના જ્ઞાનાદિ ગુણ કે તેની કોઈ અવસ્થા શરીરમાં જાય નહીં અને શરીરના રંગાદિ કોઈ ગુણ કે તેની અવસ્થા આત્મામાં આવે નહીં. બન્ને વસ્તુ જ અનાદિ-અનંત જુદી છે. માટે જેને આત્માનો ધર્મ કરવો છે તેને પ્રથમ તો આત્માનો ધર્મ આત્માના ગુણ આત્માના આધારે જ છે, અને કોઈ વિકાર કે શરીરાદિના આધારે આત્માનો ગુણ કે ધર્મ નથી એમ નક્કી કરવું પડશે.

ધર્મ ક્યાં છે ?

આત્મા સ્વતંત્ર વસ્તુ છે. તેનો ધર્મ કહો કે ગુણ કહો તે આત્માને જ આધારે છે-રાગાદિને આધારે આત્માનો ધર્મ નથી. ધર્મ અંદરથી થાય છે. બે વસ્તુ જુદી છે. તેના ગુણ અને પર્યાય પણ જુદા જ હોય માટે જ્ઞાની જાણો છે કે મારો ધર્મ પાંચ ઇન્દ્રિયો કે પુષ્ય-પાપની વૃત્તિઓના આધારે નથી. આવી શ્રદ્ધા તેનું નામ ધર્મ અને તે જ નિર્જરા. અને જેને આવું ભાન નથી તેને કદ્દી આત્માનો ગુણ કે ધર્મ થાય નહીં.

આત્માનો ધર્મ આત્માના આધારે છે.

આત્માનો સ્વભાવ જ્ઞાન-એટલે જાણવું; જાણવાનો સ્વભાવ [ધર્મ] કોઈને આધારે નથી, તથા જાણવામાં જે દયાદિ કે હિંસાદિના શુભ-અશુભ વિકાર તે આત્માના આધારે નથી. આવા ભાન સહિત જ્ઞાનીને ક્ષણે ક્ષણે પુષ્ય-પાપ ટળે છે તે જ નિર્જરા છે.

ધર્મનું સ્વરૂપ.

ધર્મનું સ્વરૂપ અનાદિથી એક સેકન્ડ પણ સમજ્યો નથી. ધર્મ એટલે આત્માનો ગુણ; ગુણ ગુણીને આધારે રહેલો છે. કોઈ મન, વાણી કે દેખાદિ પરચીજને આધારે આત્માનો કોઈ ગુણ નથી. પોતાના ધર્મસ્વરૂપ સ્વભાવની જેને પ્રતીતિ નથી તે પરને આધારે ધર્મ માને છે, કેમ જાણો ધર્મ બધારથી પ્રગટતો હોય ! તેમ માનનારને પોતાના ધર્મસ્વભાવનો ભરોસો નથી-વિશ્વાસ નથી.

આત્મા અનાદિ અનંત, સર્વ પરથી બિન્ન વસ્તુ છે. પરમાણુ પણ જુદી ચીજ છે. એક જુદી વસ્તુનો ધર્મ કોઈ પર વસ્તુના આધારે હોય નહીં. આત્માના જ્ઞાન, દર્શન વગેરે ગુણો આત્મામાં જ છે, પણ તેની ખબર નથી-પ્રતીત નથી એટલે પરમાં માની બેઠો છે, તેજ સંસાર છે; અને આત્મા અખંડ જ્ઞાનમૂર્તિ તેના આધારે પુષ્ય-પાપની પક્કડ અને ભમતાનો ત્યાગ અનું નામ ધર્મ.

આત્માનો ધર્મ શરીરાદિ કોઈ પરને આધીન નથી.

શરીર, મન, વાણી તથા ચક્ષુ આદિ પાંચ ઇન્દ્રિયો તે બધા આત્માથી પર છે. તે સારા રહે કે ન રહે તેને આધારે આત્માનો ધર્મ નથી. શરીર સારું હોય તો ધર્મ થાય કે પાંચ ઇન્દ્રિયો બરાબર હોય તો ધર્મમાં સહાય કરે એમ જે પરને આધારે આત્માનો ધર્મ માને છે તે મિથ્યાદિષ્ટિ છે. રસના ઇન્દ્રિય (જીભ) સારી હોય તો ભગવાનના ગુણગાન સારાં ગવાય એવી જડની પક્કડ જ્ઞાનીને હોતી નથી. જીભ તો પરમાણુઓનો લોચો છે, તેના આધારે આત્માનો ધર્મ નથી. કદાચ જીભ અટકી જાય તો પણ ધર્મ અટકી જતો નથી. શરીર યુવાન હો કે વૃદ્ધ હો તેને આધારે ધર્મી જીવ ધર્મ માનતો નથી. ‘શરીર વૃદ્ધ થયું, શરીરમાં પક્ષઘાત થયો, હવે મારે ધર્મ શીરીતે થશે ? ’ એમ અજ્ઞાની માને છે, તે ખોટું છે. શરીર ગમે તેમ રહે તેમાં તારે શું ? તું તો જાણનાર છો ! તું તારામાં રહેને ! એક તરફ શરીર તરફના રાગનો કર પક્ષઘાત, અને બીજી તરફ અંતરમાં સિદ્ધસ્વભાવને જાણ તેનું નામ ધર્મ.

આત્મા પોતે જ ધર્મ સ્વરૂપ છે

જેને આવા સ્વરૂપની ખબર નથી તે પુષ્ય, પાપ, શરીર, ઇન્દ્રિયો આદિ પરના આધારે ધર્મ માને છે. પણ પર દ્રવ્ય

: જેઠ : ૨૦૦૦

આત્મધર્મ

: ૧૧૩ :

આત્માને આધારે નથી અને આત્માનો ધર્મ પરને આધીન નથી. ધર્મ સ્વરૂપ ભગવાન તો અંદર જ બેઠો છે. તેને ઓળખ્યા વિના ધર્મ ક્યાં છે? આત્માને ઓળખ્યા વગર-પરને આધારે ધર્મ માને છે, પણ આત્માનો ધર્મ તો આત્મામાં છે કે પરમાં?

ધર્મ કેમ થાય ?

સુર્વજ્ઞ ભગવાને તો કહ્યું કે તારો આવો સંપૂર્ણ સ્વભાવ છે તે તું સમજ ! એમ કહેવામાં ભગવાન કાંઈ તારો ધર્મ આપી દેતા નથી. પણ પુષ્ય, પાપ રહિત શાન સ્વભાવને ઓળખી શાન ગુણમાં ઠરવું અને પરની પક્કડ ન કરવી તે જ ધર્મ છે. ધર્મ તેનું નામ કે રાગ-દ્રેષ રહિત સ્વભાવને ઓળખી, તે સ્વરૂપમાં ઠરવું-અને રાગદ્રેષ થવા ન દેવો. આત્માનો ધર્મ આત્મામાં જ છે.

ધર્મી- (શાની) ની માન્યતા.

શરીરાદિ કોઈ પર દ્રવ્યને આધારે ધર્મી (શાની) જીવ શોભા માનતો નથી. કારણ કે તે જાણો છે કે ‘અંતરની શોભા અંતરમાં છે; અને સંધ્યાના રંગની જેમ આ બધા પૌદ્યગલિક ખેલ છે તે પૂર્વના પુષ્ય-પાપના કારણો છે, તે ક્ષણિક છે. તેના આધારે મારો ધર્મ નથી.’ (ઉપરમાં શરીરાદિ કહ્યું તેમાં પુષ્ય, પાપ, રાગ, દ્રેષ, કોધ, માન, માયા, લોભ, કર્મ, નોકર્મ, મન, વચન, કાયા, શ્રોત્ર, ચક્ષુ, ગ્રાણ, રસન, સ્પર્શન તથા આહાર, પાણી આદિ સર્વ લઇ લેવાં.)

શાનીને આહારનો પણ પરિગ્રહ નથી એમ હવે કહે છે:- અનિચ્છક કહ્યો અપરિગ્રહી, શાની ન હરછે અશનને, તેથી ન પરિગ્રહી અશનનો તે, અશનનો શાયક રહે. ૨૧૨.

શબ્દાર્થ:- અનિચ્છકને અપરિગ્રહી કહ્યો છે અને શાની અશનને (ભોજનને) હરછતો નથી, તેથી તે અશનનો પરિગ્રહી નથી, શાયક જ છે-

ટીકા: હરછા પરિગ્રહ છે. જેને હરછા નથી તેને પરિગ્રહ નથી. આહારની હરછા તે અજ્ઞાનમય ભાવ છે એટલે કે આહાર સદાય કર્યા કરું એવો ભાવ તે અજ્ઞાનમય છે, આત્માના સ્વભાવનું ખૂન કરનાર અધર્મ ભાવ છે.

પ્રશ્નઃ- તો પછી આહાર ન કરવાથી ધર્મ થાયને ?

ઉત્તરઃ- આત્મા શાનમૂર્તિ સ્વરૂપ છે તેને ઓળખ્યા વગર કદી ધર્મ થાય નહીં.

ધર્મનું લક્ષણ

ધર્મી તેને કહેવો કે જેને આહારની ભાવના ન હોય; ધર્મી જીવને આહાર હોય ખરો, પણ તેને એવી ભાવના નથી કે સદાય આહાર કરું અને સદાય શરીર રહે. જો એવી ભાવના હોય તો તે અધર્મી છે, કારણ કે તેમાં શરીર ટકી રહેજો એ તો જડની ભાવના છે. જડની ભાવના શાનીને હોય નહીં. આત્મા શાનમૂર્તિ અશરીરિ સિદ્ધ સમાન છે તેની જ ભાવના હોય.

મુનિને આહાર હોય છતાં તેની ભાવના ન હોય. તે જાણો છે કે હરછા કે આહાર મારું સ્વરૂપ નથી. લાડવા વગેરેમાં અજ્ઞાની સ્વાદ માને છે, પણ જે પરમાણુઓ અત્યારે લાડવા રૂપે છે તે જ છ કલાકે વિષારૂપ થવાના છે તેમાં સ્વાદ ક્યાં છે? અજ્ઞાની તેની મીઠાશમાં (રાગમાં) પોતાના સ્વભાવને ચૂકી જાય છે; પણ શાની તો આહારનો કેવળ શાયક જ છે.

ધર્મને આહાર કેમ ?

અહીં કોઈને પ્રશ્ન થાય કે:- આહાર તો ધર્માત્મા મુનિપણ કરે છે અને તે હરછા વગર આહાર કેમ કરે? અને હરછાને તો આપ અધર્મ કહો છો તેનું શું? તેનો ઉત્તર:- ધર્માત્માને અસાતાવેદનીયના ઉદ્યથી જઠરાણીરૂપ ક્ષુધા દેખાય છે (તેની અસર જઠરમાં- પરમાણુઓમાં આવે છે. આત્મા તો તેનો શાયક છે) અને વીર્યાત્માયના ઉદ્યથી તે વેદના સહી શકાતી નથી. (કેવળીને આહાર વગર ચાલે છે, પણ હજી નીચલી દશા છે. પૂર્ણતા ઉઘડી નથી અને શરીર નભવાનું છે, ત્યાં આહાર છે.) તેથી ચારિત્ર મોહનીયના ઉદ્યને કારણે ચારિત્રમાં અસ્થિરતા પોતાના પુરુષાર્થની નભવાઈને કારણે છે એટલે આહારની વૃત્તિ આવી જાય છે. પણ તે

: ૧૧૪ :

આત્મધર્મ

ધર્માત્મા અંતરમાં જાણે છે કે આ આહારની ઈચ્છા મારું સ્વરૂપ નથી. હું તો જ્ઞાનમૂર્તિ ચિદાનંદ સ્વરૂપની ભાવના ભાવું કે આહારની? આ ઈચ્છા તો રોગ છે, એમ જાણી ધર્મી તે મટાડવા જ ચાહે છે.

૨૦૦૦ : જે૯ :

ભૂખ એટલે શું?

ભૂખ કયાં લાગે છે તે કદી તપાસ્યું છે? શું આત્માને ભૂખ લાગતી ફશે? ભૂખ તો શરીરમાં છે, શરીરની એક અવસ્થા છે. આત્માને ક્ષુધા નથી, તેમજ આહાર પણ નથી.

જ્ઞાનીની ભાવના

ધર્મી ઈચ્છાને ઈચ્છાતો નથી. ઈચ્છા ઈચ્છે છે તે ધર્મી નથી. ધર્માને તો આત્માના ગુણની જ ભાવના છે. છતાં ઈચ્છા આવે ખરી પણ તે ઈચ્છાની ઈચ્છા (એટલે કે આ ઈચ્છા સદાય રહેજો એવી ભાવના) જ્ઞાનીને હોતી નથી. અને ઈચ્છાની ભાવના વાળો ધર્મી હોતો નથી. ધર્માને તો ક્ષાણે ક્ષાણે ઈચ્છાના નાશની જ ભાવના છે, કારણ કે ઈચ્છા તે આત્માના ગુણની ઊંઘાઈ છે. ધર્મ એટલે આત્માનો સ્વતંત્ર સ્વભાવ, તેની જ જ્ઞાની ભાવના ભાવે છે કે મારું જ્ઞાન સ્વરૂપ સદાય મારામાં જ રહો, જ્ઞાન સ્વભાવ સિવાય બીજી કોઈ ઈચ્છા કે વિકલ્પ મારું સ્વરૂપ નથી; એમ જ્ઞાનીને ઈચ્છાના નાશની જ ભાવના છે.

સ્વભાવની રૂચિ વિના રાગની રૂચિ ટળે નહીં.

ઈચ્છા તે રાગ છે. રાગ તે વિકાર છે. તે પરદવ્યજન્ય વિકારભાવનું સ્વામીપણું જ્ઞાનીને નથી. રાગનો ધણી થાય તે ધર્મનો ધણી નહીં, અને ધર્મી તે રાગનો ધણી નહીં. ધર્મ તે આત્માનો સ્વભાવ છે, આત્માનો સ્વભાવ જાણવું-તે જાણવાની કિયા રાગરહિતની છે. આત્મા સદાય ચૈતન્ય જ્યોત પરિપૂર્ણ જ્ઞાન સ્વભાવી-તેની ઓળખાશ વગર સ્વની રૂચિ આવે નહીં, અને સ્વની રૂચિ થયા વગર પરની રૂચિ ટળે નહિ. પરની રૂચિને લઈને લોકોને સ્વભાવની ભાવના નથી. વિકારમાત્ર મારું સ્વરૂપ નથી એવું ભાન હોવા છતાં જ્ઞાનીને ઈચ્છા થઈ જાય તે કર્મ જન્ય છે, પુરુષાર્થની નબળાઈને લઈને છે, જ્ઞાનીને તેની ભાવના નથી, તે તો માત્ર તેનો જાણનાર જ છે.

અનાદિથી ધર્મ કેમ ન સમજયો?

અજ્ઞાનને લઈને ધર્મ સમજવો કઠણ થઈ પડ્યો છે, સ્વ શું, પર શું, પુણ્ય શું, પાપ શું, અને પુણ્યપરહિત ધર્મ શું? તેના વિવેકના અભાવને લીધે ધર્મનું સ્વરૂપ સમજવું કઠણ થઈ પડ્યું છે.

સમકિતી પોતાનું સ્વરૂપ કેવું માને છે?

જ્ઞાની-સમકિતી જીવને પણ આહાર હોય, તે જાણે છે કે આ શરીર હજી ટકવાનું છે અને પુરુષાર્થની હજી નબળાઈ છે એટલે આહારની ઈચ્છા આવે છે, પણ તે શરીરના આધારે ધર્મ માનતા નથી. અંતરમાં તો નકાર વર્તે છે કે આ નહીં રે નહીં! આ મારું કર્તવ્ય નહીં. મારું સ્વરૂપ તો જાણવું દેખવું અને મારામાં ઠરવું, તેમાં આ કોઈ મારું સ્વરૂપ નથી.

અજ્ઞાની પરથી ધર્મ માને છે.

અજ્ઞાની માને છે કે આહાર સારો કરીએ, અને શરીર સારું રહે તો ધર્મ થાય; કેમ જાણે કે ધર્મ પરને આધારે હોય?

અને વળી કહે છે કે

‘શરીરાદિ ખલુ ધર્મ સાધનમ्’

(તે તદ્દન ખોટી વાત છે.) આત્માને (માન્યતામાં) મારી નાખ્યો છે. વસ્તુની સ્વતંત્રતાનું ખૂન કરી નાખ્યું છે.

દરેક વસ્તુ સ્વતંત્ર-જીવી છે.

એક તત્ત્વને બીજા તત્ત્વની મદદ ત્રણકાળ ત્રણલોકમાં નથી. એક તત્ત્વને બીજા તત્ત્વથી લાભ કે નુકસાન થાય તો બે તત્ત્વો એક થઈ જાય. તેથી આત્માનું સાધન આત્મામાં જ છે, કોઈ-

કુદેવ, કુગુર અને કુધર્મનો ત્યાગ કરો

અહો! દેવ, ગુરુ, ધર્મ તો સર્વોત્કૃષ્ટ પદાર્થ છે, એના આધારે તો ધર્મ છે, તેમાં શિથિલતા રાખે તો અન્ય ધર્મ કેવી રીતે થાય? ધણું શું કહેવું! સર્વથા પ્રકારે કુદેવ, કુગુર, કુધર્મના ત્યાગી થવું યોગ્ય છે. કારણ કે કુદેવાદિકનો ત્યાગ ન કરવાથી મિથ્યાત્વ ભાવ ધણો પુષ્ટ થાય છે, અને આ કાળમાં અહીં તેની પ્રવૃત્તિ વિશેષ જોવામાં આવે છે. માટે તેના નિષેધરૂપ નિરૂપણ કર્યું છે. માટે સ્વરૂપ જાણી મિથ્યાભાવ છોડી પોતાનું કલ્યાણ કરો.

: જેઠ : ૨૦૦૦

આત્મધર્મ

: ૧૧૫ :

પરને આધારે નથી. જુદાં તત્ત્વો એક બીજાને કાંઈ પણ કરી શકે એમ ત્રણ લોકમાં બન્યું નથી, બનતું નથી અને બનશે નથી. વસ્તુની આવી સ્વતંત્રતા, આત્મ તત્ત્વની ઓળખાણ, અને રુચિ વગર કદી ધર્મ થાય નથી. જ્ઞાનીને પરનું સ્વામીપણું નથી, પોતાનું (જ્ઞાનનું) જ સ્વામીપણું વર્તે છે.

હવે કહે છે કે જ્ઞાનીને પાણીનો પણ પરિચહ્ન નથી, તે જાણો છે કે પાણીથી આત્માને કાંઈ મદદ નથી. પાણીથી આત્માને શાંતિ થાય એમ માનનારને આત્માના સ્વતંત્ર સ્વાવલંબી સ્વભાવની ખબર નથી.

અનિષ્ટક કહ્યો અપરિચહ્ની, જ્ઞાની ન હચ્છે પાનને; તેથી ન પરિચહ્ન પાનનો, તે પાનનો શાયક રહે. ૨૧૩

તૃષા કયાં લાગતી હશે ? શું આત્માને લાગતી હશે ? તૃષા લાગે શરીરમાં ! આત્મા તો માત્ર જાણો કે આ કંદ (૪૯) સૂક્ષ્માય છે, હું નથી.

ધર્માત્મા પણ નબળાઇ હોવાથી પાણી પીએ, પણ જ્ઞાની અંતરમાં જાણો છે કે આ મારું કર્તવ્ય નથી. તેથી તેને પાણીની કે પાણીના રાગની પક્કડ નથી.

આ ધર્મ કેમ થાય તેની વાત કહેવાય છે.

ધર્મની વ્યાખ્યા

ધર્મ એટલે આત્માનો સ્વભાવ. સ્વભાવ = (સ્વ+ભાવ) પોતાથી (આત્માથી) પ્રગટતો ભાવ, પરાવલંબને પ્રગટે તે ધર્મ કહેવાય નથી. આત્મા જ્ઞાન સ્વભાવી વસ્તુ છે. જાણવું એજ તેનો સ્વભાવ છે. પુષ્ય-પાપની વૃત્તિ તે કર્મધીન ક્ષણિક વિકાર ભાવ છે; ત્રિકાળી અવિકારી સ્વરૂપની રુચિમાં જ્ઞાનીમાં તેની રુચિ નથી.

હવે ઉપર પ્રમાણે બીજા પણ અનેક પ્રકારના પરજન્ય ભાવોને જ્ઞાની હચ્છાતા નથી-એમ કહે છે. એ આદિ વિધવિધ ભાવ બહુ જ્ઞાની ન હચ્છે સર્વને સર્વત્ર આલંબન રહ્યા બસ નિયમ જ્ઞાયક ભાવ તે. ૨૧૪.

કોધ, માન વગેરે અનેક પ્રકારના પરભાવો અને પરવસ્તુને ધર્મી (આત્માના સુખનો કામી) હચ્છતો નથી. ધર્મી તે અંતરની ભાવના ભાવે કે પરની !

બધા જ્ઞાનીઓની માન્યતા

પરંતુ અવલંબન ધર્મને દિચ્છિમાં નથી. મારા આત્માના ગુણાને પરની સહાય ત્રણલોક ત્રણકાળમાં કદી નથી. નિશ્ચય-નિત એક રૂપ જ્ઞાનસ્વભાવી છું તેની રુચિમાં જ્ઞાની હચ્છા માત્રનું અવલંબન સ્વીકારતા નથી. તે જાણો છે કે હચ્છા તો વિકાર છે, વિકારને આધારે અવિકારી ધર્મ હોઇ શકે જ નથી. આવું ચોથા ગુણસ્થાનથી માંડીને બધાય જ્ઞાનીઓ માને છે.

દેહની કિયા સ્વતંત્ર છે, છતાં નબળાઇના કારણે જે રાગ થાય છે તેની ભાવના જ્ઞાનીને નથી પણ હજી વીતરાગતા નથી પ્રગટી ત્યાં સુધી પુરુષાર્થની નબળાઇના કારણે અલ્પરાગ હોય ખરો, જો સર્વથા રાગ ન જ હોય તો વીતરાગતા પ્રગટ હોય.

જ્ઞાનીની દિચ્છિ

આ વાત ગળે ન ઉતરે, પણ જ્ઞાનમાં તો જરૂર ઉતરે તેવી છે. ગળું જ્યાં જ્યાં છે, જ્ઞાન આત્માનો સ્વભાવ છે. પણ કાંઈક વિચાર કરે તો જ્ઞાનમાં આ વાત ઉત્તરેને ! અનંતકાળમાં કદી એક ક્ષણ પણ આ વાત વિચારી નથી. રાગ વગેરે પર દ્રવ્યના લક્ષે થાય છે, તેથી તે પર દ્રવ્યનો સ્વભાવ છે, તે બધા ભાવોને જ્ઞાની હચ્છતો નથી, કે જ્ઞાનીને તેની રુચિ નથી. અંતર દિચ્છિમાં સર્વની પક્કડ છુટી ગઈ છે, આ ચીજ મારી છે કે આ ચીજ મને મદદ કરશે એવી સર્વ પરની પક્કડ જ્ઞાનીને દ્રષ્ટિમાંથી છુટી છે—પક્કડ એક સ્વભાવની જ છે.

જ્ઞાની અને અજ્ઞાનીનું લક્ષણ

જ્ઞાન સર્વને જાણો-પણ પરનું કાંઈ કરી શકે નથી. મારું કામ કોઈ કરી શકે નથી. હું કોઈ પરનું

“નમો સમયસાર”

સમસ્ત સંસાર અને સંસાર તરફ વલજાના ભાવથી હવે અમે સંકોચાઈએ છીએ; અને ચિદાનંદ ધ્રુવ સ્વભાવી એવા ‘સમયસાર’માં સમાઈ જવા માગીએ છીએ; બાધ કે અંતર સંયોગ સ્વર્ણે પણ જોઈતો નથી.

બહારના ભાવ અનંતકાળ કર્યા હવે અમારું પરિણકન અંદર ફળે છે.

અપ્રતિહત ભાવે અંતર સ્વરૂપમાં ફળ્યા તે ફળ્યા, હવે અમારી શુદ્ધ પરિણતીને રોકવા જગતમાં કોઈ સમર્થ નથી.

: ૧૧૬ :

આત્મધર્મ

કરી શકું નહીં, એવા પ્રથમ નિયમને—ધર્મને—જાણતો જ્ઞાની તે પરની પકડ કેમ કરે! અજ્ઞાની પણ પરનું કાંઈ કરી શકતો નથી, માત્ર માને છે, જ્ઞાનીને તે માન્યતા છુટી ગઈ છે. જ્યાં આત્મા જ્ઞાનમૂર્તિ સ્વતંત્ર સ્વભાવી વસ્તુ તેને જડની કે વિકારની કોઈપણ અવસ્થા મદદ કરે એવી અજ્ઞાનરૂપ માન્યતા છુટી ગઈ—ત્યાં દ્રષ્ટિમાં સર્વ પરનું અવલંબન છુટી જ ગયું છે, અર્થાત્ જ્ઞાન થતાં પરથી લાભ કે નુકસાન માનવારૂપ મિથ્યાભાવને (અજ્ઞાનને) વભી નાખ્યું છે. આ રીતે ધર્માં અત્યંત નિસ્પરિગ્રહી—તેને પરની ભાવના નથી.

૨૦૦૦ : જે૪ :

ધર્મની શરૂઆત કર્યારે થાય !

કોઈ એમ કહે કે આત્મા બબ્ધારથી દેખાય તો માનું! તો તેનો અર્થ એ કે તેને આત્માની જ પ્રથમ તો ખબર નથી. શુભરાગ પણ આત્માના ગુણને મદદ કરે એ માન્યતા મિથ્યાભાવ છે. આત્માનો ગુણાત્માને જ આધીન છે. પર વસ્તુ કોઈ પણ ગુણ પ્રગટાવવામાં મદદગાર નથી. દેવ, ગુરુ, શાસ્ત્ર તે બધાં પર છે—તેનું અવલંબન દ્રષ્ટિમાંથી નીકળી જતાં સ્વતંત્ર આત્મગુણની ઓળખાણ થઈ અને અજ્ઞાન ટાળ્યું તે જ પહેલો ધર્મ. સત્યનો આદર અને અજ્ઞાનનો ત્યાગ એ જ પ્રથમમાં પ્રથમ ધર્મ છે.

આત્માના જ્ઞાન સ્વભાવમાં કોઈ પર ચીજ ગરી ગઈ નથી. રાગ—દ્વેષ પણ ત્રિકાળ સ્વભાવમાં નથી, પણ તે પરલક્ષે થતા સંયોગી વિકારી ભાવ છે. તે સંયોગથી અસંયોગી આત્માને લાભ થાય એવી મિથ્યા માન્યતા છુટી જતાં અનંતકાળમાં કદી ન થયેલો એવો અપૂર્વ ધર્મ પ્રગટે છે.

ઉંઘી માન્યતા એ જ સંસાર

અહીં ! વસ્તુ ! જેનાથી ધર્મ થાય તે વસ્તુ અંદર જ પડી છે, પણ એની દ્રષ્ટિ નહીં અને પર ઉપર દ્રષ્ટિ ગઈ છે, જાણે કે પોતે તો વસ્તુ જ નથી ! કેમ જાણે પરથી ધર્મ થઈ જતો હોય ! એ ઉંઘી માન્યતા જ અનંત સંસારનું કારણ છે. સત્ત્સમાગમ પામીને પોતાથી પોતાને ઓળખે ત્યારે જ તે નિમિત્ત કહેવાય છે, પણ સત્ત્સમાગમ કાંઈ આપી દેતા નથી.

પોતે જ પોતાથી સમજે કે અહીં ! આવી વસ્તુ ! સ્વતંત્ર જ્ઞાન સ્વભાવી છું, તેમાં કોઈ પણ પરનું અવલંબન માનવું તેજ આત્માના સ્વતંત્ર ગુણની હિંસા છે, એજ અધર્મ છે, એ જ સંસાર છે.

ધર્મનો ઉપાય ! સ્વભાવ સમજ્યા વગર થાય નહીં

આત્મા જ્ઞાનાનંદ સ્વરૂપ હોવા છતાં અવસ્થામાં પુષ્ય-પાપના ભાવ, વીતરાગ થયા પહેલાં થાય ખરા; પણ આત્માના જ્ઞાનાનંદ સ્વભાવમાં તેની મદદ નથી એવી ભાવના તે જ અહિંસા અને તેજ આત્માના ઉદ્ધારનો-જન્મમરણના અંતનો ઉપાય છે. આત્માના સ્વરૂપને જાણ્યા વગર સ્થિરતા કરે કર્યાં ? આત્માનું ચારિત્ર આત્મામાં જ છે; પણ આત્માને જાણ્યો નથી અજ્ઞાન ટાળ્યું નથી ત્યાં ચારિત્ર હોય કર્યાંથી ?

પ્રથમ તો આત્માનો ગુણ શું ? અવગુણ કર્યાં થાય છે ? વસ્તુ શું, સ્વભાવ શું ? એ જાણ્યા વગર ધર્મ થાય નહીં.

ઉંઘાઇમાં પણ સ્વતંત્ર છે, અને સમજાણ કરવામાં પણ સ્વતંત્ર છે.

અહો ! આ સમયસારમાં ભગવાન કુંદુંદ આચાર્યદિવે સનાતન સત્યને જાહેર કર્યું છે કે—વસ્તુ સ્વતંત્ર છે, આત્મા ચૈતન્ય જ્યોત સ્વરૂપ તેની ઓળખાણ પોતાથી જ થાય છે, પરની સંદેશાયતા નથી. જેમ ઉંઘું માન્યું તે કોઈએ મનાયું નથી પણ અજ્ઞાન ભાવે પોતે જ માન્યું હતું; અને સમ્યજ્ઞાનના અવલંબન દ્વારા આત્મા સિવાય કોઈ પરનું

જે૪

આખાડ

સુદ	૨	બુધ	૨૪	મે	સુદ	૨	ગુરૂ	૨૨	જુન
"	૫	શનિ	૨૭	"	"	૫	રવિ	૨૫	"
"	૮	મંગળ	૩૦	"	"	૮	ગુરૂ	૨૮	"
"	૧૧	શુક	૨	જુન	"	૧૧	રવિ	૨	જુલાઈ
"	૧૪	સોમ	૫	"	"	૧૪	બુધ	૫	"
"	૧૫	મંગળ	૬	"	"	૧૫	ગુરૂ	૬	"
વદ	૨	ગુરૂ	૮	"	વદ	૨	શુક	૭	"
"	૫	રવિ	૧૧	"	"	૫	સોમ	૧૦	"
"	૮	બુધ	૧૪	"	"	૮	ગુરૂ	૧૩	"
"	૧૧	શુક	૧૬	"	"	૧૧	રવિ	૧૬	"
"	૧૪	સોમ	૧૮	"	"	૧૪	બુધ	૧૮	"
"	૦૦)	મંગળ	૨૦	"	"	૦૦)	ગુરૂ	૨૦	"

: જેઠ : ૨૦૦૦

આત્મધર્મ

: ૧૧૭ :

અવલંબન નથી એવા સાચા ભાનથી તે અજ્ઞાન પોતે જ ટાળી શકે છે, અને એ જ સમ્યક્ત્વનો ઉપાય છે. સમ્યક્દર્શન વગર વ્રત-તપ પણ હોઈ શકે નહીં.

ધર્મની અપૂર્વતા

આત્માનો સ્વભાવ શું, સ્વ શું, પર શું, નિમિત્ત શું તેનું પહેલામાં પહેલાં સમ્યગ્દર્શન માટે જ્ઞાન કરવું પડશે. વસ્તુ સ્વભાવનો યથાર્થ ખ્યાલ આવતાં અજ્ઞાનનું ટળવું તેજ ધર્મ છે. ધર્મ આત્માની ચીજ છે. તે કેમ ન સમજાય? આ સમજવું તેજ અપૂર્વ અને તેજ વર્તમાન સાચો પુરુષાર્થ છે. મોટો અમલદાર હોય કે મોટો પગાર હોય તે બધું પૂર્વનાં પુણ્યનું ફળ છે, તેમાં વર્તમાન ડણપણ ચાલતું નથી-તથા તે અપૂર્વ નથી. અપૂર્વ તો અનંત કાળથી નહીં કરેલું આત્મવસ્તુનું ભાન કરવું તેજ છે.

મનુષ્યપણામાં આજ કર્તવ્ય છે.

અરેરે! આત્મા શું વસ્તુ છે? કયાં મારો ધર્મ થાય અને અધર્મ કેમ થાય છે! તેનું જ્યાં ભાન ન મળે ત્યાં ઉદ્ધારનાં ટાણાં શાં? આ દુર્લભ મનુષ્ય દેણ તેમાં જો આત્મ વસ્તુ શું તે સમજવાની રૂચિ નહીં તો મરણ ટાણે કોનાં શરણ?

આ ઊપરેશ અજ્ઞાન ટાળવા માટે છે.

આ બધું જે જ્ઞાની થઈ ગયા તેમને નથી કહેવાતું, પણ અજ્ઞાની જેને આત્માના સ્વભાવનું ભાન નથી-ધર્મની ખબર નથી તેને સ્વરૂપ સમજાવવા કહેવાય છે. ભગવાન થઈ ગયા તેની વાત નથી, પણ જેને ભગવાન થવું છે તેની વાત છે. સમ્યગ્દર્શન પ્રગટાવવાની પહેલી જ વાત છે.

સમજણનું ફળ

યથાર્થ ભાનવડે જ્યાં સ્વાવલંબી સ્વભાવ જાણ્યો ત્યાં પ્રથમ જે પરને આધારે ગુણ માનતો તે અનંત સંસારનું મૂળ-અજ્ઞાન તેને વમી નાંખ્યું-ઉલટી કરી નાંખી. જે વમી નાંખ્યું તેનો ફરી આદર કેમ હોય! એટલે કે અજ્ઞાન ફરી આવવાનું નથી. પણ અજ્ઞાનનું વમન કોને થાય? કે જેને આત્મામાં વિકાર માત્ર મદદગાર નથી એમ સ્વભાવની વાત બેસાડી તેને જ અજ્ઞાન વમી જાય છે. સ્વભાવનું ભાન થયા પછી સર્વત્ર અત્યંત નિરાવલંબી થયો છે, અવલંબન માત્ર નિર્મળ સ્વભાવનું જ છે. આ રીતે સમસ્ત અન્ય ભાવોના પરિગ્રહી શૂન્યપણાને લીધે જેણે સમસ્ત અજ્ઞાનને વમી નાંખ્યું છે એવો સર્વત્ર અત્યંત નિરાવલંબ થઈને નિયત ટંકોતીર્ણ એક જ્ઞાયકભાવ રહે તો સાક્ષાત્ વિજ્ઞાનધન આત્માને અનુભવે છે.

મુક્ત થવાનો ઉપાય

આ રીતે હું પૂર્ણ સ્વરૂપ, સાક્ષાત્ જ્ઞાન સ્વરૂપ ભગવાન આત્મા છું તેની પ્રતીતિ અને ઓકાગ્રતા તેનું નામ ધર્મ, અને તે જ અનંત કાળના જન્મ મરણ ટાળવાનો ઉપાય છે; અને એક બે ભવમાં જ કેવળ જ્ઞાન પ્રગટાવીને સિદ્ધ થવાનો ઉપાય તે આ જ છે. આ સિવાય મુક્તિનો-ધર્મનો બીજો કોઈ ઉપાય નથી.

તમારી નકલ પાંચને વંચાવો

નિશ્ચય વ્યવહારનું સ્વરૂપ

- | | |
|---|---|
| ૧ નિશ્ચય-યથાર્થ ભાવ વ્યવહાર-અયથાર્થ ભાવ | ૨ નિશ્ચય-સ્વભાવિકભાવ વ્યવહાર-નિમિત્તાધિકભાવ |
| ૩ નિશ્ચય-સત્યાર્થ વ્યવહાર-અસત્યાર્થ | ૪ નિશ્ચય-ત્રિકાળીભાવ વ્યવહાર-કષણિકભાવ |
| ૫ નિશ્ચય-ધ્રુવભાવ વ્યવહાર-ઉત્પન્નધ્યંસીભાવ | |
| ૬ નિશ્ચય-ત્રિકાળ ટકે તેવો ભાવ વ્યવહાર-કષણમાત્ર ટકે તેવો ભાવ | |
| ૭ નિશ્ચય-સ્વલક્ષીભાવ વ્યવહાર-પરલક્ષીભાવ | ૮ નિશ્ચય-ખરેખરું સ્વરૂપ. વ્યવહાર-કથન માત્ર સ્વરૂપ |
| ૯ નિશ્ચય-સ્વદ્રવ્યાશ્રિત. વ્યવહાર-સંયોગાશ્રિત | |
| ૧૦ નિશ્ચય-બીજાના ભાવને બીજાનો કહેતો નથી-પણ પોતાના ભાવને જ પોતાનો કહે છે. દ્રવ્યના આશ્રયે હોવાથી જીવના સ્વભાવિક ભાવને અવલંબે છે. | |

વ્યવહાર- ઔપાધિક ભાવને અવલંબતો હોવાથી બીજાના ભાવને બીજાનો કહે છે.

હવે વિચારો કે ઉપર જે અર્થો આવ્યા તેમાંથી નિશ્ચય આશ્રય કરવા લાયક છે? કે વ્યવહાર આશ્રય કરવા લાયક છે? જે જે આકૃણતા થાય છે તે તે વ્યવહારના આશ્રયે થાય છે; એમ વિચારકને લાગ્યા વગર રહેણે નહીં.

ભગવાન શ્રી ધરસેનાચાર્ય અને આચાર્ય દેવો શ્રી ભૂતબલિ
તથા શ્રી પુષ્પદંતની પરમોપકારી કરુણાથી પુસ્તકારૂઢ થયેલ

શ્રી ષટ્ખંડાગમ જ્યવંત રહો

શ્રુતપંચમી (જેઠ સુદ ૫) નો મહા માંગલિક દિવસ તે દિવસે શ્રુત પૂજા કરી શ્રુત જ્ઞાનની રૂચિ વધારો
લેખક:- રામજીભાઈ માણેકચંદ દોશી

સોરઠ દેશમાં ગીરનાર પર્વતની ચન્દ્રગુફામાં એક મહામુની ધરસેનાચાર્ય ધ્યાન કરતા હતા. તેઓ અંગો અને પૂર્વોના એકદેશના જ્ઞાન હતા. તેઓ વિદ્વાન અને શ્રુત-વત્સલ હતા.

તેમને એવો ભય ઉત્પન્ન થયો કે હવે અંગશ્રુત વિચ્છેદ થઈ જશે, તેથી ધર્મોત્સવ વગેરે માટે મહિમા નામના શહેરમાં સંમિલિત થયેલા દક્ષિણ દેશના નિવાસી આચાર્યોને એક પત્ર મોકલ્યો. તે પત્રમાં લખેલા ધરસેનાચાર્યના વચનોને સારી રીતે સમજી, તે આચાર્યોએ શાસ્ત્રના અર્થને ગ્રહણ અને ધારણ કરવામાં સમર્થ, અનેક પ્રકારના ઉજવળ અને નિર્મળ વિનયથી વિભૂષિત, શીલરૂપી માળાનાધારક, ગુરુએ મોકલવારૂપ ભોજનથી તૂસ, દેશ કાળ અને જીતિથી શુદ્ધ, સમસ્ત કળાઓમાં પારંગત, અને આચાર્યોની ત્રણવાર આજ્ઞા લીધેલા એવા બે સાધુઓને આન્ધ્ર દેશમાં આવેલી વેણ્ણાનદીના તટથી મોકલ્યા.

માર્ગમાં એ બે સાધુઓને આવતી વખતે કુન્દનાં પુષ્પ, ચંદ્રમા અને શંખની સમાન સર્કેદ રંગવાળા, સમસ્ત લક્ષણોથી પરિપૂર્ણ, ધરસેનાચાર્યને ત્રણવાર પ્રદક્ષિણા દઈ અંગો નમ્રતા ધારણ કરી આચાર્યના ચરણમાં પડતા એવા બે બળદોને ધરસેન ભડ્ઝાર્ક રાતના પાછલા ભાગમાં સ્વખામાં જોયા. એ પ્રકારના સ્વખાને દેખી સંતુષ્ટ થઈ ધરસેનાચાર્ય ‘શ્રુતદેવતા જ્યવંત હો’ એવું વાક્ય બોલ્યા.

તેજ દિવસે દક્ષિણ દેશથી મોકલેલા એ બન્ને સાધુ ધરસેનાચાર્ય પાસે પહોંચ્યા. તેઓએ ધરસેનાચાર્યને પાદવંદના આદિ કૃતિકર્મ કર્યું. બે દિવસ વીતાવી ત્રીજે દિવસે એ બન્નેએ ધરસેનાચાર્યને નિવેદન કર્યું કે આ કામ માટે એમ બન્ને આપના પાદમૂળમાં હાજર થયા છીએ. એ બન્ને સાધુઓએ એ પ્રકારે નિવેદન કરતાં ‘સારું, કલ્યાણ થાઓ’ એમ કહી ધરસેન ભડ્ઝાર્ક એ બન્ને સાધુઓને આશ્વાસન આપ્યું.

ત્યારબાદ ધરસેનાચાર્ય તેમની પરીક્ષા કરવાનો વિચાર કર્યો, કેમકે ઉત્તમ પ્રકારે કરવામાં આવેલી પરીક્ષા હૃદયમાં સંતોષ ઉત્પન્ન કરે છે. પછી ધરસેનાચાર્ય એ બન્ને સાધુઓને બે વિદ્યાઓ આપી. તેમાંથી એક અધિક અક્ષરવાળી હતી અને બીજી ઓછા અક્ષરવાળી હતી. એ બે વિદ્યાઓ આપી કહ્યું કે-બે દિવસના ઉપવાસ કરી તેને સિદ્ધ કરો.

જ્યારે તે બે સાધુઓને વિદ્યા સિદ્ધ થઈ ત્યારે વિદ્યાની અધિષ્ઠાત્રી દેવીને દીકી, તેમાંથી એક દેવીના દાંત બહાર નીકળ્યા હતા અને એક કાણી હતી. ‘વિકૃતાંગ હોવું તે દેવતાઓનો સ્વભાવ નથી’ એમ એ બન્ને સાધુઓએ વિચાર કરી મંત્ર સંબંધી વ્યાકરણ શાસ્ત્રમાં કુશળ તે બન્ને સાધુઓએ ઓછા અક્ષરવાળી વિદ્યામાં અધિક અક્ષર મેળવી તથા અધિક અક્ષરવાળી વિદ્યામાંથી અક્ષર કાઢી મંત્રને ભાણી ફરીને તે વિદ્યા સિદ્ધ કરવા પ્રારંભ કર્યો તેથી તે બન્ને વિદ્યાદેવીઓ પોતાના સ્વભાવ અને સુંદર રૂપમાં દેખાણી.

ત્યારબાદ ભગવાન ધરસેનાચાર્ય સમક્ષ, યોગ્ય વિનય સહિત એ બન્નેએ વિદ્યા-સિદ્ધિ સંબંધી સમસ્ત વૃત્તાંત નિવેદન કર્યું; તે ઉપરથી સંતુષ્ટ થઈ ધરસેન ભડ્ઝાર્ક શુભ તિથિ, શુભ નક્ષત્ર, અને શુભવારે ગ્રંથ (શ્રુત) ભાજાવવાનો પ્રારંભ કર્યો. એ પ્રમાણે કુમથી વ્યાખ્યાન કરતાં ધરસેન ભગવાને એ બન્નેને અખાડ સુદ ૧૧ ના રોજ ગ્રંથ પૂરો શીખવી દીધો.

વિનય પૂર્વક ગ્રંથ શિક્ષા સમાસ થઈ તેથી સંતુષ્ટ થાયેલા ભૂત જીતિના વ્યંતર દેવોએ તે બન્નેમાંથી એકની પુષ્પોથી તથા શંખ અને તૂર્યજીતિના વાજાંના નાદથી ઘણી ભારે પૂજા કરી; એ જોઈને ધરસેન ભડ્ઝાર્ક તેનું “ભૂતબલિ” નામ રાખ્યું; તથા બીજાની ભૂતોએ પૂજા કરી તથા તેમના આડા અવળા દાંતોને દેવોએ સરખા કરી દીધા તેથી બીજાનું નામ ધરસેન ભડ્ઝાર્ક “પુષ્પદંત” રાખ્યું. ત્યારપછી તેઓને ત્યાંથી જવાનું કહેતાં “ ગુરુની આજ્ઞા અલંઘનીય હોય છે ” એમ વિચારી તેઓ અંકલેશ્વર આવી ત્યાં વર્ષકાળ વીતાવ્યો.

ચોમાસું પૂરુ કરી જિનપાલિતની સાથે પુષ્પદંત આચાર્ય વનવાસ-દેશમાં ગયા, અને ભૂતબલિ ભડ્વાક દ્રમિલદેશમાં ગયા-ત્યારપણી પુષ્પદંત આચાર્ય જિનપાલિતને દીક્ષા આપી, વીસ પરૂપણાગર્ભિત સત્પરૂપણાનાં સૂત્રો બજાવી અને જિનપાલિતને તે ભજાવી તેને ભૂતબલિ આચાર્ય પાસે મોકલ્યા. ભગવાન ભૂતબલીએ જિનપાલિતની પાસે વીશ પરૂપણાવાળા સત્પરૂપણાનાં સૂત્રને દીઠું અને જિનપાલિત પાસેથી પુષ્પદંત આચાર્યનું અલ્પ આચુ છે એમ જાણ્યું, અને તેથી મહાકર્મ પ્રકૃતિ પ્રાભૂતનો વિચ્છેદ થઈ જશે એવી બુદ્ધિ ઉત્પજ્ઞ થવાથી તેઓએ દ્રવ્ય પ્રમાણ અનુગમથી શરૂ કરી ચંથ રચના પૂરી કરી. એવી રીતે ‘ષટ્ ખંડાગમ’ ના કર્તા ભૂતબલિ તથા પુષ્પદંત આચાર્યો છે.

એ પ્રમાણે ‘ષટ્ ખંડાગમ’ ની રચના પુસ્તકારૂઢ કરીને જેઠ સુદ ૫ ના રોજ ચતુર્વિધ સંઘની સાથે તે પુસ્તકોને ઉપકરણ માની ભૂતબલિ આચાર્ય શ્રુતશાનની પૂજા કરી, અને તેથી શ્રુતપંચમી તિથિની પ્રખ્યાતિ જૈનોમાં આજ સુધી ચાલી આવે છે, અને તે તિથિએ જૈનો શ્રુતની પૂજા કરે છે. આ તિથિ સંબંધે ઇન્દ્રનન્દિ શ્રુતાવતારમાં નીચે પ્રમાણે કહ્યું છે:-

જ્યેષ્ઠ સિતપક્ષ પંચમ્યાં ચાતુર્વર્ણ સંઘ સમવેતઃ।
તત્પુસ્તકોપકરણૈ વ્ર્ધાત્ ક્રિયાપૂર્વકં પૂજામ् ॥ ૧૪૩ ॥
શ્રુત પંચમીતિતેન પ્રખ્યાતિ તિથિરિયં પરામાપ ।
યદ્યાપિ યેન તસ્યં શ્રુત પૂજાં કુર્વતે જૈના: ॥ ૧૪૪ ॥

અર્થ:- જેઠના શુક્લપક્ષની પાંચમે ચાતુર્વર્ણી સંઘ સહિત તે પુસ્તકને ઉપકરણ માની કિયા પૂર્વક પૂજા કરી તેથી તે તિથિ શ્રુતપંચમી તરીકે સારી રીતે પ્રખ્યાતિ પામી છે; અને આજે પણ જૈનો તે રોજ શ્રુત પૂજા કરે છે.

પછી ભૂતબલિ આચાર્ય તે ષટ્ ખંડાગમ પુસ્તકોને જિનપાલિત દ્વારા પુષ્પદંત આચાર્ય પાસે મોકલ્યા. તેઓ તેને દેખીને પોતે ચિંતવેલું કાર્ય સફળ થયું જાણી અત્યંત પ્રસન્ન થયા અને પછી તેઓએ ચાતુર્વર્ણ સંઘ સહિત સિદ્ધાંતની પૂજા કરી.

આ શાસ્ત્રની રચના વિક્રમ સંવતની પહેલી શતાબ્દિ લગભગમાં થઈ છે તેથી એ ધણું પ્રાચીન શાસ્ત્ર છે. આ શાસ્ત્રમાં ભરેલા ભાવ ધણા ગંભીર હોવાથી તેને શ્રી વીરસેન આચાર્યે સ્પષ્ટ કરી શ્રી ધવલા નામની ટીકા રચી. તે ટીકા ૭૨ ફાલ શિલોક પ્રમાણ છે. તેને રચતાં દર વરસે ઉ ફાલ શિલોકને ડિસાબે ર૪ વર્ષ લાગેલા હોવાં જોઈએ. તેની સમાસિ સંવત ૮૭૧ (શક ૭૩૮) ના કારતક સુદ ૧૩ ઈ. સ. ૮૧૯ ની તા. ૮ અક્ટોબર બુધવારના રોજ પ્રાતઃકાળે થઈ હતી.

આ ટીકા સહિત મૂળ આગમ મુડબિદ્રિમાં તાડપત્ર ઉપર લખેલું સાચવવામાં આવ્યું છે. ભાવિક જીવો ત્યાં જઈ માત્ર તેનાં દર્શન કરી શકતા. હાલમાં મહાનભાગ્યે તે મૂળ આગમ ટીકા અને તેના હીંદી અનુવાદ સહિત છપાઈ પ્રસિદ્ધ થાય છે; તેના છ ભાગ બહાર પડી ચુક્યા છે.

ઉપરના કારણે જેઠ સુદ ૫ શ્રુતપંચમીનો દિવસ મુમુક્ષુ જીવોને માટે મહામાંગળિક છે, માટે તે રોજ ભક્તિ ભાવે શ્રુત પૂજા કરી, શ્રુત શાનની રૂચિ વધારી ધર્મની વૃદ્ધિ કરવી યોગ્ય છે.

મહિતમાં કંઈ પણ મલતું નથી.

વર્તમાનમાં તને જે જે સંયોગ મળે છે તે બધાની પૂર્વ કાળે તેં કિંમત ભરી છે (પૂર્વ તેં એવા ભાવ કર્યો છે) અને તેનો જ બદલો તને વર્તમાનમાં યથાયોગ્ય મળી રહ્યો છે. તારી ઈચ્છા હોય કે ન હોય પણ તેં જેની કિંમત ભરી હીંદી છે તેનો બદલો તો તને મળવાનો જ ! મળવાનો. માટે જે જે સંયોગ મળે તે બધાને જાણી લેજે.

કર્મનો ખોટો વાંક કાઢી ઊંઘા પુરુષાર્થમાં ન રોકાતાં
પોતાની સ્વતંત્રતાનું ભાન કરી લેવું એજ મુક્તિનો ઉપાય છે.

જડ અને ચેતન

સંગ્રહક ફરિલાલ

જગતમાં સર્વજ્ઞ ભગવાને છ દ્રવ્યો જોયાં છે, તે છએ દ્રવ્યો પોતપોતાથી સ્વતંત્ર સંપૂર્ણ સ્વાધીન છે. તે છ દ્રવ્યોમાં આત્મા ચેતન અર્થાત્ જ્ઞાન ગુણ સહિત છે, બાકીના પુદ્ગલ, ધર્મ, અધર્મ, આકાશ અને કાળ એ પાંચે દ્રવ્યો જડ છે, તેનામાં જ્ઞાનગુણ નથી; આ પાંચમાં પુદ્ગલ સિવાયના ચાર તો અરૂપી અને શુદ્ધ જ છે તેથી તે ચાર દ્રવ્યો સંબંધી આ જગ્યાએ કાંઈ કહેવાની જરૂર નથી. હવે બાકી રહ્યા જીવ અને પુદ્ગલ. જીવ ચેતન છે, પુદ્ગલ જડ છે, બન્ને સ્વતંત્ર છે. ‘સ્વતંત્ર દ્રવ્યને બીજા દ્રવ્યનો આશ્રય (મદદ) હોય નહીં.’ એવો ત્રિકાળ અભાવિત સિદ્ધાંત છે.

ઉપરના સિદ્ધાંતના આધારે, આત્મા જડનું કાંઈ કરી શકે નહીં અને જડ આત્માનું કાંઈ કરી શકે નહીં. જીવ પોતાની અવસ્થા પોતે સ્વતંત્રપણે કરે છે. અનાદિથી જીવની સંસાર અવસ્થા છે, તે સંસાર અવસ્થા જડ કરાવતું નથી; કર્મ પણ જડ છે. જડ કર્મ આત્માને સંસારમાં રોકતા નથી. પણ આત્મા પોતે પોતાના ગુણની ઊંઘાઇથી સંસારમાં રોકાયો છે. જેમ આત્માને સંસારમાં રખડાવનાર પર નથી. તેમ મોક્ષ થવામાં પણ પર વસ્તુ આત્માને મદદગાર નથી.

પ્રશ્ના:- વૃષભનારાચ સંહનન હોય તો જ આત્માને કેવળજ્ઞાન થાય એટલે કે વૃષભનારાચ સંહનન વાળું શરીર [કે જે જડ છે તે] આત્માને કેવળ થવામાં મદદ કરે છે ને ?

ઉત્તર:- ત્રણકાળ ત્રણલોકમાં આત્માને કોઈ પર દ્રવ્ય મદદ કરી શકે નહીં. કેવળજ્ઞાન વખતે વૃષભનારાચ સંહનન હોય તેથી કાંઈ વૃષભનારાચ સંહનનથી આત્માને કેવળજ્ઞાન થયું છે, અગર કેવળજ્ઞાન થવામાં તેણે મદદ કરી એવું નથી. એક દ્રવ્યની અવસ્થા વખતે બીજા દ્રવ્યની હાજરી હોય તેથી કાંઈ તે દ્રવ્યે પહેલા દ્રવ્યની અવસ્થા કરી નથી, કે અવસ્થા થવામાં મદદ પણ કરી નથી. અવસ્થા થતી વખતે બીજા દ્રવ્યની તેના કારણે માત્ર હાજરી હતી. તેમ કેવળજ્ઞાન વખતે વૃષભનારાચ સંહનન વાળા શરીરની હાજરી છે તે જડના કારણે છે; તેની હાજરી છે, માટે તે મદદગાર છે એમ કહી શકાય નહીં.

વળી જો કેવળજ્ઞાન થવામાં આત્માને વૃષભનારાચ સંહનનની મદદની જરૂર પડતી હોય, તો જડ અને આત્મા બન્ને પરાધીન બને છે; કેમકે જો વૃષભનારાચ સંહનન શરીરને આધારે કેવળજ્ઞાન પ્રગતિનું હોય તો આત્માને પોતાના કેવળજ્ઞાન માટે જડમાં પુરુષાર્થ કરવો પડે એટલે જડની અવસ્થા આત્મા કરે એવો પ્રસંગ આવે ત્યાં જડ પરાધીન બને છે, અને આત્માને પોતાના કેવળજ્ઞાન માટે જડની અવસ્થાની રાહ જોવી પડે તો આત્મા પરાધીન થયો, એટલે કે તેની અવસ્થાનો તે સ્વતંત્ર પણ કર્તા ન રહ્યો; પણ કોઈ દ્રવ્યની અવસ્થા બીજા દ્રવ્યને આધારે નથી. તેથી આત્માને કેવળજ્ઞાન વખતે વૃષભનારાચ સંહનનની ‘જરૂર’ નથી છતાં કેવળજ્ઞાન વખતે જડમાં પોતાના સ્વતંત્ર કારણે વૃષભનારાચસંહનન

અવિરત સમ્યગ્ટદ્ધિ જ્ઞાની છે.

અવિરત સમ્યગ્ટદ્ધિને પણ અજ્ઞાનમય રાગદ્રોષ મોહ હોતા નથી. મિથ્યાત્વ સહિત રાગાદિક હોય તેજ અજ્ઞાનના પક્ષમાં ગણાય છે. સમ્યક્તવ સહિત રાગાદિક અજ્ઞાનના પક્ષમાં નથી.

સમ્યગ્ટદ્ધિને નિરંતર જ્ઞાનમય જ પરિણામન હોય છે. તેને ચારિત્રની નબળાઇથી જે રાગાદિ થાય છે તેનું સ્વામીપણું તેને નથી. રાગાદિને રોગ સમાન જાણીને તે પ્રવર્તે છે અને પોતાની શક્તિ અનુસાર તેમને કાપતો જાય છે. માટે જ્ઞાનીને જે રાગાદિક હોય છે તે વિદ્યામાન છતાં અવિદ્યમાન જેવાં છે; તેઓ આગામી સામાન્ય સંસારનો બંધ કરતા નથી, માત્ર અલ્ય સ્થિતિ અનુભાગવાળો બંધ કરે છે. આવા અલ્ય બંધને ગૌણ કરી બંધ ગણવામાં આવતો નથી.

: જેઠ : ૨૦૦૦

આત્મધર્મ

: ૧૨૧ :

વાળા શરીરરૂપ અવસ્થા ‘હોય’ છે, પણ તે આત્માને મદદગાર નથી કે આત્મા તેનો (જડની અવસ્થાનો) કર્તા નથી.

‘હોય’ અને ‘જડુર પડે’ એમાં મોટો ફેર છે. કેવળજ્ઞાન વખતે વૃષભનારાચસંહનન હોય એમ કહી શકાય,’ પણ ‘કેવળ જ્ઞાન વખતે વૃષભનારાચસંહનનની જડુર પડે’ એમ કહી શકાય નહીં. જેમ વીતરાગ દશા થયા પહેલાં રાગ હોય ખરો, પણ વીતરાગ દશા થવા માટે તે રાગ મદદગાર નથી. નીચલી દશામાં રાગ હોય ખરો છતાં તે વીતરાગતામાં મદદગાર નથી, તેમ કેવળજ્ઞાન વખતે વૃષભનારાચસંહનન હોય ખરું પણ તે કેવળજ્ઞાનમાં મદદગાર નથી.

પ્રશ્નઃ- આત્માને કેવળજ્ઞાન કે મોક્ષ થવામાં જડ કાંઈ મદદ કરતું ન હોય પણ જડ કર્મ આત્માને સંસારમાં તો રખડાવે છે ને ?

ઉત્તરઃ- એક દ્રવ્ય બીજા દ્રવ્યનું કાંઈ કરી શકે નહીં એવો સિદ્ધાંત આગળ કહેવાઈ ગયો છે. **સિદ્ધાંતમાં અપવાદને સ્થાન નથી.**

આત્મા પોતાના ઊંઘા ભાવના કારણે સંસારમાં રખડે છે. આત્માનો સંસાર પણ આત્મામાં જ છે. બહારની વસ્તુમાં નથી. ઊંઘોભાવ એ જ સંસાર છે, કર્મ સંસારમાં રખડાવતાં નથી. આત્માને સુખ-દુઃખનું કારણ આત્માના તે વખતના ભાવ છે, કર્મ કે કર્મનું ફળ સુખ દુઃખનું કારણ નથી. નરક કે સ્વર્ગક્ષેત્ર આત્માને દુઃખ સુખનું કારણ નથી, નરકમાં હોવા છતાં આત્મા પોતાના સ્વભાવનું ભાન કરી શાંતિનો અનુભવ મેળવી શકે છે; ઈન્દ્રિયનું ઓછાપણું તે જડની અવસ્થા છે, તે આત્માને દુઃખનું કારણ નથી, પણ આત્મા પોતાના ગુણની ઊંઘાઈ કરીને પોતાના જ્ઞાનની ઉધાડ શક્તિ ગુમાવી બેઠો છે તેનું દુઃખ છે. વળી જો કર્મ આત્માને દબાવતાં હોય તો આત્માને છોડનાર પણ કર્મ જ ઠરે ને તેમ થતાં મોક્ષનો પુરુષાર્થ ન રહ્યો-પણ કર્મ માર્ગ આપે ત્યારે મોક્ષ થાય એવું થયું- એટલે આત્માનો મોક્ષ નહીં પણ કર્મનો મોક્ષ એવો પ્રસંગ આવ્યો !

આત્મા ઉપર કર્મની બિલકુલ સત્તા ન હોવા છતાં ભ્રમથી-મિથ્યા કલ્પનાથી કર્મની સત્તા પોતા ઉપર જીવ માની બેઠો છે. જેમ કોઈ મદિરા પીને ઉન્મત થયેલો મનુષ્ય પુરુષાકારે પત્થરના સ્થંભને સાચો પુરુષ જાણી તેની સાથે લડ્યો, તેણે પત્થરના સ્થંભને બાથ ભીડતાં તે પત્થરનો સ્થંભ ઉપર અને પોતે નીચે પોતાની મેળે થયો, ત્યાં તે કહે કે ‘હું હાર્યો, આણે મને દાબ્યો,’ એ પ્રમાણે તે ઉન્મત મનુષ્ય પત્થરની સત્તા પોતા ઉપર માનીને દુઃખી થઈ રહ્યો છે, તેમ મિથ્યાત્વરૂપી મદિરાના પાનથી અજ્ઞાની આત્મા જડની કર્મરૂપ અવસ્થાને જાણતાં પોતાની ઉપર કર્મની સત્તા માની બેઠો છે અને કર્મ મને હેરાન કરે છે, એમ માની રહ્યો છે, ત્યાં ખરેખર તો કર્મ દાબ્યો નથી, પણ ભ્રમથી માત્ર માન્યું છે. આ રીતે જડ અને ચેતન, કર્મ અને આત્મા બન્ને સ્વતંત્ર છે, કોઈની સત્તા એક બીજા ઉપર નથી. દરેક આત્મા સ્વતંત્ર છે, કોઈ આત્માને કર્મ હેરાન કરી શકતાં નથી.

સ્વરૂપનું શ્રવણ તે બુદ્ધિનો સદ્ગ્યાય

જેમ કુમળરહિત સરોવર સુંદર નથી લાગતું તેમ આસ વચન ન સાંભળવાની બુદ્ધિ પણ શોભાહિન જ છે એમ સમજવું.

અહીં ‘સાંભળવું’ શબ્દ કાંઈપણ સાંભળવું એવા સામાન્ય અર્થ વાચક નથી, પરંતુ આસનાં વચન સાંભળવા એ ‘સાંભળવું’ શબ્દનો અર્થ છે.

શ્રદ્ધા રહિત સાંભળવું (શ્રવણ) સુલભ છે; પણ જેવી જિનેશરે કહી છે તેવી જ શ્રદ્ધાગુણ યુક્ત શ્રવણ જગતમાં દુર્લભ છે.

રત્નત્રયની યોગ્યતા ધારણ કરવાવાળા મનુષ્યજન્મ મળવાં છતાં પણ હિતાહિતની પરીક્ષા કરવામાં બુદ્ધિ ન વાપરી તો તે નિષ્ફળ છે. રત્નત્રય પરિણામની યોગ્યતા કર્મભૂમિના મનુષ્યોમાં છે (ભરત ક્ષેત્ર એક કર્મ ભૂમિ છે.)



તો... સ... નું

સામ્રાજ્ય

લેખાંક ઉ જો લે:- રા. મા. દોશી

પહેલો મિત્ર-બીજા ગ્રાસો કેમ ટણે.

બીજો મિત્ર:- રોગ શરીરમાં થાય છે, શરીર તે રજકણોનું બનેલું છે. રજકણો અજીવ જડ પુદ્ગલ છે. હું જીવ છું શરીર પર હોવાથી તે બગડે સુધરે તેથી મારું કાંઈ બગડે સુધરે નહિં. જીવનું શરીર તો જ્ઞાન શરીર છે, તે સદા અચળ છે, સદા નિરાકૃત છે. તેથી રોગની વેદના મને હોઈ શકે નહિં; જ્ઞાન સ્વરૂપનો જ હું ભોગવટો કરનારો છું પુદ્ગલથી થયેલી રોગરૂપ અવસ્થા તે વેદના જ નથી તેથી સાચી સમજણ કરનારને વેદનાનો ભયજ નથી. એ પ્રમાણે સાચી સમજણની દ્રઢતા વડે વેદનાનો ગ્રાસ નાશ પામે છે. આ સિવાય બીજો કોઈ ઉપાય નથી.

પહેલો મિત્ર- અરક્ષાનો ગ્રાસ કેમ જાય ?

બીજો મિત્ર-હું એક સ્વતંત્ર ચૈતન્ય વસ્તુ છું, તેથી મારા પોતાથી જ રક્ષિત છું. પર મારું રક્ષણ કરી શકે નહિં. હું એવી વસ્તુ નથી કે બીજાઓ વડે રક્ષા કરવામાં આવે તો રહું, નહિં તો નાચ થઈ જાઉં; આ જ્ઞાનને ખૂબ ઘૂંટવાથી અરક્ષાનો ગ્રાસ જાય.

પહેલો મિત્ર-પુષ્ય તો જીવનો “રખોપીયો” (રક્ષણ કરનાર) ખરો ને ?

બીજો મિત્ર:-પુષ્ય ક્ષણિક છે કે ત્રિકાળી ?

પહેલો મિત્ર:-પુષ્ય તો ક્ષણિક ઉત્પન્નધ્વંસી છે.

બીજો મિત્ર:-તો તે ક્ષણિક ભાવ ત્રિકાળી આત્માનો રક્ષક કેમ થઈ શકે ?

પહેલો મિત્ર-કેટલાકો કહે છે કે આ કોઈ સમજી જશે તો પુષ્ય નહિં કરે.

બીજો મિત્ર-‘માણસો સાચું સમજે તો ઊંધા ચાલશે’ એમ માન નારા તેવું કહી શકે. સાચું સમજનાર પુષ્યમાં નહિં જોડાય ત્યારે શુદ્ધતામાં જોડાઈને બધાં વિકારો ટાળી સર્વ ગ્રાસોથી મુક્ત થશે. જેમ વિકાર વધે તેમ ગ્રાસ ટણે એમ તો થાય જ નહિં. અજ્ઞાનીનો પુષ્યનો ભાવ પરથી પોતાને સગવડ થાય એ માન્યતા ઉપર રચાએલો છે. જ્ઞાની શુદ્ધમાં ન રહી શકે ત્યારે અશુભ ટાળવા શુભ ભાવમાં જોડાય પણ તેથી ધર્મ માનતા નથી, તેથી તેમને અવાંછક વૃત્તિ હોવાથી ઉચ્ચા પુષ્યો થાય છે.

પહેલો મિત્ર-બીજાઓ તેવો ઉપદેશ કેમ આપતા નથી ?

બીજો મિત્ર-દરેક જીવ પોતાને ટીક લાગે તેવો ઉપદેશ આપે. જ્ઞાનું તેની પરીક્ષા કરવી જોઈએ. દરેક વ્યાપારી પોતાનો માલ ઉંચો છે એમ કહે છે જીવોને પુષ્યનો એટલે કે ભેદરૂપ વ્યવહારનો પક્ષ તો અનાદિ કાળથી જ છે. અને તેનો ઉપદેશ પણ બહુધા સર્વ પ્રાણીઓ પરસ્પર કરે છે પણ તેનું ફળ સંસાર છે.

પહેલો મિત્ર-તેનું ફળ સંસાર શા માટે છે ?

બીજો મિત્ર-પુષ્ય ક્ષણિક છે. ઉત્પન્ન ધ્વંશી છે, તે વિકારી છે, તેથી તેનું ફળ સંસાર છે, બીજી રીતે કહીએ તો તે વધે છે, [પુદ્ગુપ થાય છે] અને વીખરાઈ જાય છે. [ગળરૂપ થાય છે] તેથી પુદ્ગલ ભાવ છે, તેનું ફળ પણ પુદ્ગલ વસ્તુનો સંયોગ છે. વિકારનું ફળ સાચું સુખ હોઈ શકે નહિં અને વિકારથી ગ્રાસ ટણે નહીં.

પહેલો મિત્ર-તમારા કહેવા ઉપરથી એમ જણાય છે કે- જે પોતાના આત્માને જાણે તેને અરક્ષા ભય ન રહે કેમકે આત્માને કોઈ નુકસાન પહોંચી શકે નહીં, તે પોતે પોતાથી જ રક્ષક છે.

બીજો મિત્ર-હા તેમજ.

પહેલો મિત્ર-ત્યારે એ રીતે તે પરથી ગોપાએલો જ છે તેથી તેને જે ગુસી ભય રાખવા ખરેખરું કાંઈ કારણ નથી એ ખરું ?

બીજો મિત્ર-સમ્યક્ દેણીને તેવીજ માન્યતા હોય છે, અને તેજ કારણે મરણ ભય કે આકસ્મિક ભય હોતો નથી-તે જાણે છે. જીવ મરતો નથી, તેમ અકરમાત કદી થતો જ નથી. આ દશા અસંયત સમ્યગ્દેણીની હોય છે. (વિશેષ ફંચે પછી)

દર મહિને એક નવું ગ્રાહક વધારી આપી આત્મધર્મની પ્રભાવના કરો.

અંતરથી સત્તના હકાર વગર ધર્મ સમજશે નહીં.

[રાજકોટ તા. ૨૦-૨-૪૪ના રોજ સવારના વ્યાખ્યાન પછીની ચર્ચામાંથી મેળવેલું]

પરમ સત્ય સાંભળવા છતાં સમજાતું નથી તેનું કારણ ‘હું લાયક નથી, મને ન સમજાય.’ એવી દિષ્ટિ જ તેને સમજવામાં નાલાયક રાખે છે. સત્તના એક શબ્દનો પણ અંતરથી પહેલે ધડકે હકાર આવ્યો તે ભવિષ્યમાં મુક્તિનું કારણ છે. એકને સત્ત સાંભળતાં જ અંતરથી ઉછળીને હકાર આવે છે અને બીજો ‘હું લાયક નથી-આ મારે માટે નથી.’ એવી માન્યતાની આડ નાંખીને સાંભળે છે તે આડ જ તેને સમજવા દેતી નથી. આડી વાતો તો હુનિયા અનાહિની કરી જ રહી છે, આજે નવી નથી. અંતરવસ્તુના ભાન વગર બણારમાં ત્યાગી થઈને અનંતવાર સૂકાઈ ગયો તો પણ અંતરથી સત્તના હકાર વગર ધર્મ સમજ્યો નહીં.

જ્યારે શાનીઓ કહે છે કે ‘સર્વ જીવો સિદ્ધ સમ છે, તું પણ સિદ્ધ સમાન છો, ભૂલ વર્તમાન એક સમય પૂરતી છે અને તું સમજશ માટે કહીએ છીએ.’ એમ કહે છે ત્યારે આ જીવ ‘હું લાયક નથી, મને આ ન સમજાય.’ એવી રીતે શાનીઓએ કહેલા સત્તનો નકાર કરી સાંભળે છે તેથી જ તેને સમજાતું નથી.

ભૂલ સ્વભાવમાં નથી, માત્ર એક સમય પૂરતી પર્યાયમાં છે, તે ભૂલ બીજે સમયે રહેતી નથી, જો પોતે બીજે સમયે નવી કરે તો થાય છે. (પહેલાં સમયની ભૂલ તો બીજે સમયે નાશ પામી જાય છે.)

શરીર તે અનંત પરમાણુઓનું દળ અને આત્મા ચૈતન્ય મૂર્તિશરીર સાથે તેને લાગે વળગે શું? એક દ્રવ્યની પર્યાય બીજું દ્રવ્ય ઉત્પન્ન કરી શકે નહીં એવું જૈનધર્મનું ત્રિકાળી કથન છે તે નહીં માનતાં “મારાથી પરની અવસ્થા થઈ અથવા થાય” એમ માને છે તે જ અજ્ઞાન છે. જ્યાં જૈનની કથની પણ ન માને તો જૈનધર્મ તો કયાંથી સમજશે? જો પરનું કાંઈ કરી શકતો હોય તો પરનું ન કરવાનો કે પરનો ત્યાગ કરવાનો પ્રશ્ન આવે ને?

વિકાર પરમાં નથી પણ પોતાની એક સમયની માન્યતામાં છે. બીજે સમયે વિકાર નવો કરે તો થાય છે. રાગનો ત્યાગ તે નાસ્તિથી છે, અસ્તિ સ્વરૂપના ભાન વગર રાગની નાસ્તિ કરશે કોણ? આત્મામાં પર કોઈ ગરી ગયાં જ નથી તો ત્યાગ કોનો? મફતનું ખોટું માની રાખ્યું છે-તે માન્યતા જ છોડવાની છે.

પ્રશ્ન:- જો સાચું સમજે તો વર્તનમાં કાંઈ અસર ન હેખાય? અથવા લોકો પર તેના જ્ઞાનની છાપ ન પડે?

ઉત્તર:- એક દ્રવ્યની છાપ બીજા દ્રવ્ય ઉપર ત્રણકાળ ત્રણલોકમાં પડે જ નહીં, દરેક સ્વતંત્ર છે. જો એકની છાપ બીજા ઉપર પડતી હોય તો ત્રિલોકનાથ તીર્થકર ભગવાનની છાપ અભવી ઉપર કેમ નથી પડતી? જ્યારે પોતે પોતાથી જ્ઞાન કરી પોતાની ઓળખાણની છાપ (પોતા ઉપર) પાડે ત્યારે નિમિત્તનો આરોપ કરી બોલાય. બણારથી જ્ઞાની ઓળખાય નહીં. જ્ઞાની હોય અને બણારમાં હજારો સ્ત્રીઓ હોય, અને અજ્ઞાનીને બણારમાં કાંઈ ન હોય. જ્ઞાનીને ઓળખવા માટે તત્ત્વ દિષ્ટિ હોય તો જ ઓળખાય. જ્ઞાન થાય તેથી બણારમાં ફેર હેખાય કે ન હેખાય પણ અંતર દિષ્ટિમાં ફેર પડી જ જાય.

સત્ત સાંભળતાં જ એક કહે કે અત્યારે જ સત્તલાવ! એમ કહેનાર સત્તનો હકાર લાવીને સાંભળે છે તે સમજવાને લાયક છે. અને બીજો કહે—“હમણા આ નહીં, હમણાં મને ન સમજાય” એમ કહેનાર સત્તના નકારથી સાંભળે છે તેથી તે સમજી શકશે નહીં.

શ્રી સમયસારજીની પહેલી જ ગાથામાં “હું અને તું સિદ્ધ છીએ” એમ સ્થાપ્યું છે. જો તે સાંભળતાં પહેલે જ ધડકે હા આવી તો તે લાયક છે-તેની અલ્યકાળમાં મુક્તિ છે; અને જો તેમાં વચ્ચે નકાર આવ્યો તો તે સમજવાની આડ નાંખી છે.

પ્રશ્ન:- સારો સત્તસમાગમ હોય તો તેની અસર થાયને?

ઉત્તર:- બિલકુલ ન થાય. કોઈની અસર પર ઉપર થાય જ નહીં. સત્તસમાગમ પણ પર છે પરની છાપ

ગ્રાણકાળ ગ્રાણલોકમાં પોતા ઉપર પડે નહીં.

ખરેખર ! આ બોધિ દુર્લભ છે. સાચી સમજણ માટે પહેલે જ ધડાકે સત્તનો ફકાર આવવો જોઈએ.

મુખ્ય ગતિ બે છે, એક નિગોદ, બીજી સિદ્ધ. સત્તની જો ના પાડી તો કદાચિત્ એકાદ ભવ બીજો કરીને પણ પછી નિગોદમાં જ જાય. **સત્તના વિરોધનું ફળ નિગોદ જ છે.** અને એકવાર પણ સત્તનો અંતરથી યથાર્થ ફકાર આવ્યો તો તેની મુજિત જ છે.

ફકારનું ફળ સિદ્ધ-નકારનું ફળ નિગોદ. આ જે કહેવાય છે તે ત્રિકાળ પરમ સત્ત્ય છે, ગ્રાણકાળ ગ્રાણલોકમાં સત્ત જોઈતું હોય તો જગતને આ માન્યે જ છુટકો છે.

સત્ત ફરે તેમ નથી, સત્ત સમજવા માટે તારે ફરવું પડશે. સિદ્ધ થવા માટે સિદ્ધ સ્વરૂપનો ફકાર લાવો !

... અનુક્રમ...

શાનાભ્યાસની જરૂરિયાત	૧૧૦
અજ્ઞાનીજીવની આડાઈ અને	
પુદ્ગલની સરળતા	૧૧૦
સ્મરણમાં રાખવા યોગ્ય નિયમો	૧૧૧
સત્તનો આદર ને અજ્ઞાનનો ત્યાગ	
એજ પ્રથમમાં પ્રથમ ધર્મ છે.	૧૧૨
કુદેવ, કુગુરુ અને કુધર્મનો ત્યાગ કરો	૧૧૪
શ્રી સદગુરુ દેવના અંતર ઉદ્ગાર	૧૧૫
જેઠ-આષાઢ તિથિ	૧૧૬
નિશ્ચય વ્યવહારનું સ્વરૂપ	૧૧૭
શ્રીષ્ટભંડાગમ જ્યવંત રહો	૧૧૮
મફતમાં કંઈ પણ મલતું નથી	૧૧૯
અવિરત સમ્યગ્ટણી જ્ઞાની છે	૧૨૦
જડ અને ચેતન	૧૨૧
સ્વરૂપનું શ્રવણ તે બુદ્ધિનો સદ્ગુર્યોગ	૧૨૧
ત્રાસનું સામ્રાજ્ય	૧૨૨
અંતરથી સત્તના ફકાર વગર ધર્મ સમજશે નહીં	૧૨૩
શ્રી સ્વાધ્યાય મંદિરમાં વૈશાખ વદ ૮ ના રોજ આત્મધર્મ માસિકના પ્રચાર માટે બપોરના વ્યાખ્યાન પછી મહેમાનોને ઉદ્ઘેણીને. શ્રી જમુ રવાણીએ કહેલ	૧૨૪

બે બોલ

મુમુક્ષુ ભાઈઓ અને બહેનો

આજના ઉજવલ દિવસે આપણે ઉજવલતા પ્રગટાવવા અહિં આવ્યા છીએ. એ ઉજવલતા પ્રગટવામાં સદગુરુદેવની વાણી નિમિત્ત રૂપ છે.

પરમ પૂજ્ય સદગુરુદેવે અથાગ પુરુષાર્થ કરી મેળવેલી અદ્ભુત વસ્તુ તેઓશ્રી આપણાને અપૂર્વ વાણી દ્વારા આપી રહ્યા છે.

એ અપૂર્વવાણી જ્ઞાનાભ્યાસ માટે, સ્વાધ્યાય માટે અતિ ઉપયોગી છે. એ વાણીનો સૌ જિજ્ઞાસુ ભાઈ બહેનો લાભ લઈ શકે તે માટે આત્મધર્મ માસિક પ્રગટ કરવામાં આવે છે.

આ માસિકનું સંપાદન આપણા માનનીય મુરબ્બી શ્રી રામજીભાઈ કરી રહ્યા છે કે જેઓ આત્મધર્મમાં પરમ પૂજ્ય સદગુરુદેવની વાણી ઉપરાંત સમયસાર, પ્રવચનસાર,

નિયમસાર, અને બીજાં અનેક અલૌકિક ગ્રંથોનો અભ્યાસ કરી આપણે સહેલાઇથી સમજી શકીએ એવું લખાણ આપી રહ્યા છે.

એથી આ માસિકનો બહોળો ફેલાવો થાય અને મુમુક્ષુ ભાઈ બહેનો પૂરતો લાભ લે તેમ ઈચ્છણું છું,

આ માસિકનો પ્રચાર તેના ગ્રાહક વધારી આપીને તેમજ આપની નકલ બીજાને વાંચવા આપીને કરી શકાય છે. આપની શક્તિ હોય તો સ્વજન સ્નેહીને તેમના વતી લવાજમ ભરી આત્મધર્મ મોકલાવી શકો છો તેમ ન થઈ શકે તો આપણા સાધમી બંધુઓને કે ધર્મનું રહસ્ય સમજવા ઈચ્છા ભાવિક જગ્નોને આ માસિકના ગ્રાહક થવા ભલામણ કરી શકો છો. અને તેમ પણ ન થઈ શકે તો આ માસિકનું સમુદ્ધ વાંચન કે આપની નકલ બીજાઓને વાંચવા આપી આત્મધર્મની પ્રભાવના કરી શકો છો. આશા છે કે આવી રીતે આપ આ કાર્યમાં પૂરતો સહ્કાર આપશો.

... સુવર્ણપુરીના સમાચાર...

શ્રી સમયસાર પ્રતિષ્ઠા વાર્ષિક મહોત્સવ દિન વૈશાખ વદ દ-૮ ના રોજ લગભગ ૫૦૦ મુમુક્ષુ ભાઈ બહેનો સોનગઢ આવેલા. એ બન્ને દિવસોએ સદગુરુદેવની અમૃતવાણી સાંભળવાનો અપૂર્વ લાભ મળ્યો હતો.

રવિવારે તેમજ સોમવારે સવારના વરધોડામાં સ્થાનિક તેમજ બદ્ધારથી આવેલા તમામ ભાઈ બહેનોએ ભાગ લીધો હતો.

બીજે દિવસે વરધોડામાં જ્ય સમયસાર, જ્ય સમયસારની સ્તુતિ આબાલ વૃદ્ધ તમામ એકી અવાજે કરી રહ્યા હતા. ત્યારનું દશ્ય શ્રી સમયસાર પ્રત્યેની ભક્તિનો આબેહૂબ ખ્યાલ આપતું હતું.

એવું જ અનેરું દશ્ય સોમવારે સાંજે સનાતન જૈન મંદિરમાં ભક્તિ માટે બેઠેલા ત્યારે હતું. પવન અને વરસાદની સખત જરીએ પડી રહી હતી ત્યારે લગભગ તમામ ભાઈ બહેનો દેરાસરમાં સમાઈ ગયા હતા. એક તસુ જેટલી પણ જગ્યા ખાલી ન હતી. અને તેજ વખતે બહેનશ્રી ભક્તિભીના અવાજે જિન મંદિર અને સ્વાધ્યાય મંદિરમાં પદ્ધારી પ્રભુપદ પ્રગટાવવાની ધૂન લેવરાવી રહ્યા હતા.

આમ બન્ને દિવસો ખૂબ આનંદથી પસાર થયા હતા.

મુદ્રક:- ચુનીલાલ માણેકયંદ રવાણી

શિષ્ટ સાહિત્ય મુદ્રણાલય, વિજ્યાવાડી, મોટા આંકડિયા, કાઠિયાવાડ. તા. ૨૦-૫-૪૪

પ્રકાશક:- જૈન સ્વાધ્યાય મંદિર ટ્રસ્ટ સોનગઢ વતી જમનાદાસ માણેકયંદ રવાણી, વિજ્યાવાડી, મોટા આંકડિયા કાઠિયાવાડ.